

क्रमांक : सीबीसी-१०/२००७/प्र.क्र.२५०/मावक-५  
 सामाजिक न्याय व विशेष सहाय्य विभाग,  
 मंत्रालय, मुंबई- ४०० ०३२  
 दिनांक : २० सप्टेंबर, २०११

प्रति,  
 सर्व जिल्हाधिकारी/जिल्हा दंडाधिकारी,  
 महाराष्ट्र राज्य.

**विषय : महाराष्ट्र राज्यातील स्थानिक स्वराज्य संस्थांच्या राखीव  
 प्रभागामधून निवडणूक लढवू इच्छिणा-या मागासवर्गीय  
 उमेदवारांचा जाती दावा पडताळणी करण्याबाबत.**

राज्यातील स्थानिक स्वराज्य संस्थेच्या उदा.महानगरपालिका, नगरपालिका, नगर परिषद, नगर पंचायती, जिल्हा परिषद, पंचायत समित्य, ग्रामपंचायत इत्यादी मधील मागासवर्गीयांसाठी आरक्षित असलेल्या प्रभागात निवडणूक लढवू इच्छिणा-या मागासवर्गीय उमेदवारांच्या जाती प्रमाणपत्र पडताळणी करण्याकरीता शासन अधिसूचना दिनांक ३० जुलै, २०११ अन्वये जिल्हाधिकारी यांचे अध्यक्षतेखाली जिल्हानिहाय जाती प्रमाणपत्र पडताळणी समित्या गठीत करण्यात आलेल्या आहेत. तसेच, यासंदर्भात जाती प्रमाणपत्र पडताळणीचे अर्ज सादर करण्याबाबतची कार्यपध्दती दिनांक २० सप्टेंबर, २०११ च्या सुधारित शासन निर्णयान्वये विहित करण्यात आलेली आहे. तथापि, सदर जिल्हानिहाय पडताळणी समितीचे कार्यालय बहुतांश जिल्ह्याच्या ठिकाणी अद्यापि कार्यान्वित झाले नसल्याचे शासनाच्या निदर्शनास आले आहे.

२. जिल्हानिहाय पडताळणी समितीचे कार्यालय कार्यान्वित करण्याच्या अनुषंगाने प्रस्तुत प्रकरणी खालीलप्रमाणे सुचना देण्यात येत आहेत :-

- १ जिल्हानिहाय जाती प्रमाणपत्र पडताळणी समितीचे कार्यालय दिनांक २६ सप्टेंबर, २०११ पासून सुरु करण्याबाबत कार्यवाही व्हावी.
- २ जिल्ह्याच्या पडताळणी समितीच्या कार्यपध्दतीबाबत शासन निर्णय समक्रमांक दिनांक सप्टेंबर, २०११ मधील सूचनांनुसार कार्यवाही करण्यात यावी. जाती दाव्यासंदर्भात प्राप्त अर्जांची वर्गवारी करण्यात येवून व त्याप्रमाणे त्याची नोंद घेण्यात येवून त्याच्या प्रती संबंधित विभागीय जाती प्रमाणपत्र पडताळणी समितीकडे दिनांकनिहाय देण्यात याव्यात.
- ३ जिल्हानिहाय पडताळणी समितीस कामकाजाकरिता व अभिलेख्याच्या सुरक्षितेकरिता कार्यालय तसेच, तात्पुरत्या स्वरूपात आवश्यक तो कर्मचारी वृंद साधनसामुग्रीसह उपलब्ध करून देण्याची कार्यवाही करण्यात यावी.

- ४ जिल्हानिहाय जाती प्रमाणपत्र पडताळणी समिती कार्यालय कार्यान्वित झाल्याबाबतची माहिती स्थानिक जनतेस वृत्तपत्र वा इतर प्रसिद्धी माध्यमाद्वारे देण्यात यावी.
- ५ विभागीय जाती प्रमाणपत्र पडताळणी समिती सदस्य /सदस्य सचिव तथा संशोधन अधिकारी हे जिल्हानिहाय जाती प्रमाणपत्र पडताळणी समितीचे अनुक्रमे सदस्य /सदस्य सचिव तथा संशोधन अधिकारी असल्याने, याबाबत योग्य त्या समन्वयाने पडताळणी समितीचे कामकाज विहीत मुदतीत पार पाडण्याची दक्षता घेण्यात यावी.
- ६ माहे डिसेंबर, २०११ अखेर होणा-या स्थानिक स्वराज्य संस्थेच्या निवडणूकीकरिता राखीव प्रभागातून निवडणूक लढवू इच्छिणा-या मागासवर्गीय उमेदवारांच्या जाती प्रमाणपत्र पडताळणीचे प्रस्ताव विहीत नमुन्यात आवश्यक त्या कागदपत्रासह / पुराव्यासह संबंधित जिल्हानिहाय प्रमाणपत्र पडताळणी समितीने दिनांक ५ ऑक्टोबर २०११ पर्यंत स्विकारावे. तत्पूर्वी सदर अर्ज उपरोक्त दिनांक ५ ऑक्टोबर पर्यंतच स्विकारण्यात येणार असल्याची माहिती स्थानिक जनतेस व्यापक प्रसिद्धीद्वारे देण्यात यावी.
- ७ जिल्हानिहाय जाती प्रमाणपत्र पडताळणी समिती कार्यालयाने जाती दाव्याचे अर्ज स्विकारून त्याबाबतची अर्जनिहाय पोच पावती संबंधित अर्जदारास देण्याची व्यवस्था करावी.
- ८ जिल्हानिहाय जाती प्रमाणपत्र पडताळणी समितीच्या कामकाजाचे संनियंत्रण व जबाबदारी विभागीय आयुक्त (महसूल) यांची असेल.

३. उपरोक्त सुचनांचे तातडीने पालन करण्यात येवून अनुपालन अहवाल शासनास तात्काळ सादर करण्यात यावा.



( दिनेश वाघमारे )

सचिव, महाराष्ट्र शासन

प्रत,

१. सर्व विभागीय आयुक्त (महसूल), महाराष्ट्र राज्य
२. संचालक, समाजकल्याण संचालनालय, महाराष्ट्र राज्य, पुणे.
३. सर्व सदस्य /सदस्य सचिव तथा संशोधन अधिकारी, विभागीय जाती प्रमाणपत्र पडताळणी समिती क्र.१,२ व ३, यांना खालीलप्रमाणे सूचित करण्यात येते ,
  - १) विभागांतर्गत जिल्ह्याच्या जिल्हानिहाय जाती प्रमाणपत्र पडताळणी समितीचे ते, अनुक्रमे सदस्य /सदस्य सचिव तथा संशोधन अधिकारी असल्याने, जाती प्रमाणपत्र पडताळणी समितीच्या कार्यपद्धतीबाबत वेळोवेळी पारित केलेले शासन परिपत्रक/ शासन निर्णय/आदेश यातील सूचनाप्रमाणे जिल्हानिहाय जाती प्रमाणपत्र पडताळणी समितीचे कामकाज अनुसरण्यात यावे.
  - २) उमेदवारांचे जाती प्रमाणपत्र पडताळणीचे प्रस्तावाची विहीत कालमर्यादेत नियमानुसार तपासणी करून, निर्णय घेण्यासंदर्भात कार्यवाही करण्यात यावी. तसेच, याबाबतच्या अभिलेखांची योग्य ती नोंद ठेवण्यात यावी.